



Aħbar Tajba

Qoħ 1, 2; 2, 21-23

Salm 89 (90), 3-4.5-6. 12-13. 14 u 17

Kol 3, 1-5. 9-11

Lq 12, 13-21

**“Ifthu għajnejkom u harsu rwieħkom minn kull regħba,
għax imqar jekk wiehed ikollu bir-radam, ħajtu ma tiddependix mill-ġid li jkollu.”**

L-ewwel darba li smajt dan l-Evangġelju deherli li Ġesù kien daqsxejn iebes mhux ħażin. Qisu Ġesù qed jgħid li xejn tajjed ma joħroġ mill-ġid u l-flus. Imma jekk nieqfu ftit biex naħsbu fuq dak li qed jgħid nindunaw li l-messaġġ tiegħu hu ferm akbar minn hekk.

Ġesù ma jridx jgħid li l-ġid hu ħażin. Li qed jgħidilna hu li rridu noqogħdu attenti mill-effetti li l-ġid jista' jhalli fina. Għax kultant naħsbu li l-ġid se jgħibilna l-ferħ u allura, moħħna jagħmel kalkolu malajr u jgħidilna li aktar ma jkollna ġid aktar se nkunu ferħana. Hekk nidhlu f'cirku vizzjuż li dejjem irridu iktar mingħajr ma nindunaw li dan kollu qed jaqtagħna mis-sabiħ li nistgħu niltaqgħu miegħu f'ħajjitna. Il-ħafna affarijiet li jkollna jspicċaw jeħdulna l-ħin tagħna kollu u ninqatgħu għalina.

Għalhekk Ġesù qed jgħidilna biex noqogħdu attenti għax nispiċċaw ningarru minn dan il-kurrent aħna wkoll. Għax m'hemmx għalfejn ikollok ħafna ġid biex tingarr. Dan il-kliem jgħodd kemm għal dak li għandu *business* kbir u li jrid ikompli jikber, imma anke għal dak it-tifel li jrid li jkollu dejjem l-aħħar logħob tal-kompjuter jew it-tifla li trid tixtri l-aħħar *mobile* li jkun ħareġ.

Allura, kif nistgħu noqogħdu attenti? Kif nistgħu l-ġid nużawh tajjed? Kif nistgħu ma ningarrux minn dan il-kurrent? L-Evangġelju mimli pariri x'nistgħu nagħmlu. Ma jgħidilniex li l-ġid irridu naħarbuh u jekk ikollna l-flus narmuhom ħalli ma jtelfuniex, għax fl-aħħar mill-aħħar il-ġid huwa rigal li rċevjuna mingħand Alla. L-Evangġelju jhegġigna biex il-ġid ma nżommuhx għalina,

maqful f'xi post kbir fejn moħħna jkun mistrieħ, imma nużawh! Attenti imma, mhux nonfquh imma nużawh. Dawn differenti! Mhux li nkomplu nixtru ħafna affarijiet għalina, imma dak li nixtru nużawh ukoll ma' dawk li niltaqgħu magħhom.

Għalkemm din tinstema stramba, il-messaġġ tal-Evangġelju hu li l-affarijiet li għandna mhumiex qegħdin għalina biss imma għal dawk kollha li niltaqgħu magħhom. Tibzax li jekk tagħti minn tiegħek se tispiċċa b'xejn. Kull meta naqsmu minn dak li hu tagħna, aħna nkunu qed nibnu għalina teżor kbir fis-Sema, fejn l-ebda ħalliel ma jista' jisraq. Hekk il-ġid mhux talli ma jaqtgħekx minn dawk ta' madwarek, anzi jkompli jsaħħaħ il-ħbiberija tiegħek magħhom.

Fost l-ittri t'hawn taħt għandek issib dawn il-kelmiet moħbija marbuta mas-silta li għadna kif qrajna. Aqbad lapes u dur dawn l-ittri biex issib il-kliem mistur.

PARABBOLA, SINJUR, ĠESÙ, LEZZJONI, HADDIEMA, STORJA, ĠENNA, WIRT, ĠID, IMĦALLEF

Ċ	P	I	M	H	A	L	L	E	F
L	A	H	A	S	F	Ġ	E	S	Ù
E	R	A	P	V	B	E	U	M	H
Z	A	L	Q	B	D	N	S	N	A
Z	B	E	U	P	S	N	T	W	D
J	B	F	W	Z	E	A	O	R	D
O	O	S	I	N	J	U	R	B	IE
N	L	V	R	Ġ	I	D	J	T	M
I	A	S	T	M	I	N	A	S	A
Ż	GH	L	T	K	Ċ	O	N	A	X





**“Ifthu għajnejkom u harsu rwieħkom minn kull regħba,
ghax imqar jekk wiehed ikollu bir-radam,
hajtu ma tiddependix mill-gid li jkollu.”**



Itlob u qatt taqta' qalbek

San Ġwann M. Vianney hu meqjus wieħed mill-ikbar qassisin ta' żmien. Imma mhux dejjem kien hekk. Fi ċkunitu l-pajjiż kien għaddej minn żmien ta' taqlib kbir u ma kellux l-opportunità li jitgħallem. Meta kollox ikkalma u pajjiżu reġa' beda jorganizza l-edukazzjoni, Ġwanni xtaq jistudja imma malajr induna li kien kiber u moħħu ma kienx għadu li kien. Tgħidx kemm bata f'dawn is-snin. Imma Ġwanni kellu xewqa kbira li jsir saċerdot u ħadem ħafna sakemm beda jistudja biex isir saċerdot. Is-snin għadew imma l-marki tiegħu ma tantx mxew 'il quddiem. Qatt ma qata' qalbu u fuq kollox qatt ma waqaf jitlob lil Alla biex jgħinu. L-eżamijiet tal-aħħar bdew resqin u Ġwanni

tgħidx kemm stinka imma meta ħarġu r-riżultati qajla kienu aħjar. Imma dan ma kienx ifisser li Alla ma kienx sema' talbu tafux! Providenzjalment il-kumpliment tal-klassi kienu marru tajjeb ħafna u meta ġew għal Ġwanni ma felħux ma jgħadduhx. Iddeċidew li jgħadduh u jressquh biex jordna saċerdot bil-ħsieb li mbagħad jibagħtuh f'parroċċa bi f'tit nies ħalli ma jagħmilx wisq ħsara. Meta Ġwanni mar fil-parroċċa tiegħu ma sab 'il ħadd. Għal darb'oħra ma qatax qalbu u f'qasir żmien il-knisja mtliet u mhux talli hekk, saħansitra nies minn bliet oħra kienu jmorru biex jisimgħuh jipprietka. Fi f'tit żmien sar wieħed mill-iktar saċerdoti mfittxin għall-predikazzjoni u għall-qrar.



Promozzjoni

Issa tista' tirreklama fuq dan il-fuljett

Dan il-fuljett johroġ kull gimgha u jitqassam fil-parroċċi kollha ta' Malta u Għawdex.

Ċemplilna fuq 2569 9100

AGĦŻEL PRODOTTI LI JIBDLU HAJJET IN-NIES GĦALL-AĦJAR!

AGĦŻEL IL-KUMMERĊ ĠUST



SAY IT!
ĦANUT TAL-KUMMERĊ ĠUST
www.sayitmalta.com - info@sayitmalta.com
32 Tarxien Road Paola



mediacentre
design • video production • animation • publishing • web

Aħbar Tajba hija inizjattiva tal-Media Centre flimkien mal-Fondazzjoni YOUTHEME u tiddependi mill-ħidma ta' diversi voluntiera u benefatturi. Għandna bżonn ukoll ta' ħafna talb biex din il-ħidma tħalli l-frott mixtieq. Min jixtieq jgħin, finanzjarjament, bit-talb jew b'xi ħidma oħra jista' jibagħtilna fuq

info@sayitmalta.com

Grazzi.

